

Name of the Paper :

अमर उजाला

Published at :

Delhi

Date :

04 NOV 2009

छात्रों ने जानी रेडियो की चुनौतियां

आकाशवाणी के निदेशक पहुंचे आईएमएस संस्थान

● अमर उजाला ब्यूरो **रुड़**

नोएडा। आकाशवाणी के निदेशक एल.एस. वाजपेयी ने कहा कि रेडियो की दुनिया चुनौतियों से भरी है। मीडिया युग में टेलीविजन जैसा ग्लैमर रेडियो के पास नहीं है। यहां वो ही कामयाब है जिसके पास सामाजिक गतिविधियों की जानकारी और भाषा पर अच्छी पकड़ है। स्क्रिप्ट राइटिंग भी रेडियो में काम करने का मजबूत पक्ष है। उन्होंने स्थानीय समस्याओं को समाप्त करने में कम्युनिटी रेडियो की भूमिका को अहम बताया।

एल.एस. वाजपेयी मंगलवार को इंस्टीट्यूट ऑफ मैनेजमेंट स्टडीज में पत्रकारिता के छात्रों को वॉयस ऑफ रेडियो विषय पर आयोजित सेमिनार में संबोधित कर रहे थे। उन्होंने बताया कि ऑल इंडिया



रेडियो देश की प्रगति को ध्यान में रखकर बच्चे, बुजुर्ग, के साथ हर वर्ग के लिए कार्यक्रम तैयार करता है। जिसमें ग्रामीण वर्ग के साथ-साथ नए भारत के युवाओं के कार्यक्रम भी शामिल हैं। जबकि व्यवसायिक चैनलों में ऐसा नहीं है। वह खास वर्ग के लिए ही कार्यक्रम चला रहे हैं।

छात्रों के कैरियर के लिए उन्होंने कहा कि एआईआर उन सभी छात्रों को काम देने के लिए तैयार है जिनके पास प्रतिभा है और वह समाज में सकारात्मक बदलाव लाना चाहते हैं। इस मौके पर उन्होंने छात्रों को अच्छा एंकर और आवाज की गुणवत्ता सुधारने के लिए कई बारीकियां बताईं। इस सेमिनार का उद्देश्य छात्रों में अपनी कमियों को जानकर उनमें सुधार करना था। उन्होंने आईएमएस के कम्युनिटी रेडियो सलाम नमस्ते 90.4 एफएम की भी प्रशंसा की।

भाषा पर अच्छी पकड़ और जानकारी रेडियो का जरूरी पक्ष है

स्थानीय समस्याओं को निपटाने में कम्युनिटी रेडियो महत्वपूर्ण